

प्रेषक,

ओम प्रकाश,
प्रमुख सचिव,
उत्तराखण्ड शासन।

सेवा में,

निदेशक,
उद्यान एवं खाद्य प्रसंस्करण,
उद्यान भवन, चौबटिया-रानीखेत।

उद्यान एवं रेशम अनुभाग-1

देहरादून: दिनांक 26 दिसम्बर, 2012

विषय:- चालू वित्तीय वर्ष 2012-13 में बाजार हस्तक्षेप योजनान्तर्गत माल्टा क्रय किये जाने के सम्बन्ध में।

महोदय,

उपर्युक्त विषयक आपके पत्रांक-465/वा0ह0यो0/माल्टा/2012-13 दिनांक 16-11-2012 के क्रम में मुझे यह कहने का निदेश हुआ है कि उत्तराखण्ड के माल्टा उत्पादक क्षेत्रों /चयनित जनपदों के कृषकों/उद्यानपतियों को उनके उत्पाद के विपणन की सुविधा प्रदान किये जाने के उद्देश्य से कृषि मंत्रालय, कृषि एवं सहकारिता विभाग, भारत सरकार की बाजार हस्तक्षेप योजना के संगत दिशा निर्देशों के अनुरूप चालू वित्तीय वर्ष 2012-13 में योजनान्तर्गत लगभग 17800 कु0 "सी" ग्रेड माल्टा क्रय किये जाने की अनापत्ति निम्न शर्तों/प्रतिबन्धों के अधीन प्रदान की जाती है:-

- 1- उपरोक्त योजना के अन्तर्गत "सी" ग्रेड माल्टा फलों का समर्थन मूल्य रु0 7.00 (रु0 सात मात्र) प्रति किग्रा0 निर्धारित किया जाता है।
- 2- फलों का क्रय/बिक्रय सम्बन्धित जिले के जिला उद्यान अधिकारी द्वारा किया जायेगा। आवश्यकतानुसार फूड फैंडरेशन, हल्द्वानी/ग्राम्या को भी सम्मिलित किया जा सकता है।
- 3- क्रय किये जाने वाले "सी" ग्रेड माल्टा फल की गुणवत्ता इस प्रकार सुनिश्चित की जायेगी कि वह पुर्नविक्रय (Re-sele) योग्य हो अर्थात् फल गला, कटा-फटा एवं सड़ा-गला न हो।
- 4- उपार्जित किये जाने वाले फल माल्टा फलों का विपणन राज्य के भीतर तथा बाहर स्थापित प्रसंस्करण इकाईयों एवं मण्डियों में विक्रय किया जायेगा।
- 5- फलों के लिए 20-25 किग्रा0 क्षमता के प्लास्टिक क्रेट लिये जाने होंगे। क्रय/बिक्रय हेतु सभी ओवर हैड व्यय रु0 1300.00 प्रति मै0टन0 अथवा वास्तविक व्यय जो भी कम हो अनुमन्य होगा।
- 6- फलों के उपार्जन हेतु विभाग द्वारा जनपदों में आवश्यकतानुसार क्रय/संग्रह केन्द्र स्थापित किये जायेंगे
- 7- संग्रह केन्द्रों की संख्या व स्थान माल्टा फलों की उपलब्धता के अनुसार जिला उद्यान अधिकारी

घटा-बढ़ा सकते हैं।

- 8- यह योजना केवल फल उत्पादक कास्तकारों जिनके पास उद्यान कार्ड हो, के लिए लागू होगी, ठेकेदार व बिचौलिये इस योजना में आच्छादित नहीं होंगे। यह सुनिश्चित करना सम्बन्धित जिला उद्यान अधिकारियों का व्यक्तिगत दायित्व होगा कि केवल उद्यान कार्डधारी फल उत्पादकों से ही उपार्जन/क्रय किया जाये। उक्त के अतिरिक्त सम्बन्धित जिला उद्यान अधिकारियों का यह व्यक्तिगत दायित्व होगा कि जिन फल उत्पादकों के पास उद्यान कार्ड नहीं हैं उनके लिए तत्काल उद्यान सचल दल केन्द्रों के माध्यम से कार्ड बनवायें।
- 9- फल उत्पादकों को भुगतान एकाउन्ट पेई बैंक या बैंक एडवाइस के माध्यम से किया जायेगा।
- 10- तुड़ाई उपरान्त फलों में ^{ब्रह्मी 13.16} बस्तीकरण एवं श्वसन क्रिया के परिणामस्वरूप वजन में कमी आती है, अतः वजन में आने वाली कमी को ध्यान में रखते हुए क्रय के समय तौल में 05 प्रतिशत अधिक वजन लिया जायेगा।
- 11- घयनित जनपदों के जिला उद्यान अधिकारियों द्वारा उक्त योजना का व्यापक प्रचार-प्रसार किया जायेगा।
- 12- फलों के उपार्जन की अवधि दिनांक 01 दिसम्बर, 2012 से 31 जनवरी, 2013 तक होगी।
- 13- फलों के बिक्रय से प्राप्त आय योजना के संचालित रहने तक रोटेट किया जायेगा तथा योजना संचालन के अन्त में अवशेष धनराशि उद्यान विभाग के राजस्व प्राप्तियों से सम्बन्धित संगत लेखाशीर्षक में जमा किया जायेगा।
- 14- योजना का संचालन यथा सम्भव लाभ के आधार पर किया जायेगा परन्तु किसी भी दशा में हानि योजनान्तर्गत आवंटित बजट से अधिक नहीं होगी।
- 15- उक्त योजना के संचालन में होने वाले व्यय का वहन चालू वित्तीय वर्ष 2012-13 में उद्यान विभाग के आय-व्ययक अनुदान संख्या-29 के अन्तर्गत लेखाशीर्षक-2401-फसल कृषि कर्म, 119-बागवानी और सब्जियों की फसलें, 01-केन्द्रीय आयोजनागत/केन्द्र द्वारा पुरोनिधानित योजना, 0113-बाजार हस्तक्षेप योजना का क्रियान्वयन, 50-सब्सिडी मद में प्राविधानित बजट व्यवस्था से किया जायेगा।

भवदीय,


(ओम प्रकाश)
प्रमुख सचिव

संख्या 2053 /XVI-1/12/5(134)/05, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार उत्तराखण्ड, ओबेराय मोटर्स बिल्डिंग, माजरा, देहरादून।
जिला उद्यान अधिकारी/फूड फैडरेशन, हल्द्वानी/ग्राम्या/अल्मोड़ा/बागेश्वर/पिथौरागढ़/
चम्पावत/रूद्रप्रयाग/चमोली/पौड़ी।
- 2- आयुक्त गढ़वाल मण्डल पौड़ी/कुमायूँ मण्डल नैनीताल।
- 3- जिलाधिकारी, अल्मोड़ा/बागेश्वर/पिथौरागढ़/चम्पावत/रूद्रप्रयाग/चमोली/पौड़ी।
उपनिदेशक, उद्यान, गढ़वाल मण्डल, पौड़ी/कुमायूँ मण्डल, नैनीताल।
- 4- उपनिदेशक, उद्यान, गढ़वाल मण्डल, पौड़ी/कुमायूँ मण्डल, नैनीताल।
- 5- जिला उद्यान अधिकारी/फूड फैडरेशन, हल्द्वानी/ग्राम्या/अल्मोड़ा/बागेश्वर/पिथौरागढ़/
चम्पावत/रूद्रप्रयाग/चमोली/पौड़ी।
- 6- निदेशक (सहकारिता), कृषि एवं सहकारिता विभाग, कृषि मंत्रालय, भारत सरकार।
- 7- निदेशक, राष्ट्रीय सूचना विज्ञान केन्द्र, सचिवालय परिसर, देहरादून।
- 8- प्रभारी मीडिया सेन्टर, सचिवालय परिसर, देहरादून।
- 9- गार्ड फाईल।

आज्ञा से,


(नितेश कुमार झा)
अपर सचिव